



भाजपा की परिवर्तन यात्राओं के जवाब में कांग्रेस ने भी अपना प्रचार कार्यक्रम तेजी से शुरू कर दिया है। इसी कड़ी में बुधवार को भीलवाड़ा में कांग्रेस अध्यक्ष मल्लिकार्जुन खड़गे का आगमन हुआ। खड़गे ने भीलवाड़ा के गुलाबपुरा कस्बे में 5 लाख लीटर प्रतिदिन दूध उत्पादन क्षमता वाले डेयरी प्लांट का उद्घाटन किया। खड़गे ने इसके अलावा 60 के.वी. क्षमता के सोलर पावर प्लांट, बायो मिथेन प्लांट सहित कई जनकल्याणकारी योजनाओं का लोकार्पण किया। खड़गे ने किसानों की विशाल जनसभा को संबोधित करते हुए केन्द्र सरकार की गतिविधियों एवं क्रियाकलापों की जमकर आलोचना की। उन्होंने कहा कि, मोदी सरकार देश के संविधान को भारी नुकसान पहुंचाने पर तुली हुई है। इस अवसर पर मुख्यमंत्री अशोक गहलोत, गोविन्द सिंह डोटासरा सहित प्रदेश के कई नेतागण मौजूद थे, उन्होंने भी किसान जनसभा को संबोधित किया।

पी.डब्ल्यू.डी. के तीन इंजीनियर 10 लाख रू. रिश्वत लेते-देते गिरफ्तार

एंटी करप्शन ब्यूरो ने बुधवार को तीनों इंजीनियरों को रंगे हाथों गिरफ्तार किया

-कार्यालय संवाददाता-

जयपुर, 6 सितंबर। भ्रष्टाचार निरोधक ब्यूरो (ए.सी.बी.) ने बुधवार को सार्वजनिक निर्माण विभाग (पी.डब्ल्यू.डी.) के 3 इंजीनियरों को 10 लाख रुपए की रिश्वत का लेन-देन करते हुए रंगे हाथों दृष्ट किया है। गिरफ्तार आरोपियों में जयपुर पी.डब्ल्यू.डी. में कार्यरत चीफ इंजीनियर सुबोध कुमार मलिक, डूंगरपुर में कार्यरत अधिशाही अभियंता जितेंद्र कुमार जैन और बांसवाड़ा में कार्यरत सहायक अभियंता अनंत कुमार गुप्ता शामिल हैं। ए.सी.बी. ने तीनों अफसरों को गिरफ्तारी के बाद इनके आवास व अन्य ठिकानों पर सच की कार्रवाई शुरू कर दी है।

ए.डी.जी. हेमंत प्रियदर्शी ने बताया कि, ए.सी.बी. को सूचना मिली

- डूंगरपुर में कार्यरत अधिशाही अभियंता जितेंद्र जैन पर विभागीय कार्रवाई नहीं करने की एवज में ली जा रही थी रिश्वत।
- चीफ इंजीनियर सुबोध कुमार मलिक ने घूस की यह रकम बांसवाड़ा में कार्यरत सहायक अभियंता अनंत गुप्ता के मार्फत मंगवाई थी।
- इसी बीच ए.सी.बी. जयपुर की टीम ने चीफ इंजीनियर के निर्माण नगर स्थित आवास पर छापेमारी कर तीनों अफसरों को दबोच लिया।

थी कि, डूंगरपुर में कार्यरत पी.डब्ल्यू.डी. के अधिशाही अभियंता जितेंद्र कुमार जैन के खिलाफ विभागीय कार्रवाई की जानी थी। उनको इस बारे में नोटिस दिए गए थे। इस नोटिस पर कार्रवाई नहीं करने और फाइल पुटअप नहीं करने की एवज में

सुबोध कुमार मलिक, जो कि मुख्य अभियंता हैं, उनको 10 लाख की रिश्वत दी जानी थी।

यह पैसा बांसवाड़ा में कार्यरत सहायक अभियंता अनंत कुमार गुप्ता के मार्फत मुख्य अभियंता तक पहुंचना था।

यह सूचना मिलते ही ए.सी.बी. ने तीनों अधिकारियों को रडार पर लिया और इनका पीछा किया। ए.सी.बी. के उप महानिरीक्षक रणधीर सिंह के सुपरविजन में अतिरिक्त पुलिस अधीक्षक ललित किशोर शर्मा, आलोक शर्मा व पुलिस निरीक्षक हेमंत वर्मा ने चीफ इंजीनियर सुबोध कुमार मलिक के जयपुर में निर्माण नगर स्थित आवास पर छापे मारा और दृष्ट की कार्रवाई करते हुए तीनों को 10 लाख की नकदी के साथ गिरफ्तार कर लिया। अब ए.सी.बी. टीम चीफ इंजीनियर सुबोध कुमार मलिक के निर्माण नगर स्थित आवास, एक्स.ई.एन. जितेंद्र जैन के आदर्श नगर डूंगरपुर स्थित मकान और सहायक अभियंता अनंत कुमार गुप्ता के बांसवाड़ा स्थित मकान पर सच की कार्रवाई कर तलाशी लेने में जुटी है।

नेताजी सुभाष चंद्र बोस के पोते ने भाजपा छोड़ी

कोलकाता, 6 सितम्बर। नेताजी सुभाष चंद्र बोस के पोते चंद्र कुमार बोस ने लोकसभा चुनाव 2024 से पहले मतभेदों का हवाला देते हुए बुधवार को भाजपा से इस्तीफा दे दिया। चंद्र कुमार बोस 2016 में पश्चिम बंगाल में भाजपा

- नेताजी के पोते चंद्र कुमार बोस ने लोकसभा चुनाव 2024 से पहले मतभेदों का हवाला देते हुए भाजपा से इस्तीफा दे दिया। चंद्र कुमार बोस 2016 में प. बंगाल में भाजपा के उपाध्यक्ष थे और 2020 में उन्हें हटा दिया गया था।

के उपाध्यक्ष थे और 2020 में उन्हें हटा दिया गया था। अपने त्याग पत्र में उन्होंने लिखा है उन्होंने कहा कि उन्हें बोस भाइयों-सुभाष चंद्र बोस और शरत चंद्र बोस की विचारधारा का प्रचार करने के लिए भाजपा से न तो केंद्र या राज्य स्तर पर कोई समर्थन नहीं मिला।

‘पुतिन और जिनपिंग ना आयें तो भारत को कोई फर्क नहीं पड़ता’

विदेश मंत्री एएस. जयशंकर ने, इस प्रकार की टिप्पणी कर जिनपिंग और पुतिन के नहीं आने की बात को पूरी तरह से नज़रअंदाज़ कर दिया

नई दिल्ली, 6 सितम्बर। जी-20 शिखर सम्मेलन के लिए भारत में मंच सज चुका है। 9 और 10 सितंबर दिल्ली के प्रगति मैदान में होने वाले इस शिखर सम्मेलन को सफल बनाने के लिए एएस. जयशंकर ने काफी शेरिया कर रहा है। जी-20 समिट में कई देशों के शीर्ष नेता आ रहे हैं, जिसमें अमेरिकी राष्ट्रपति जो बाइडन भी शामिल हैं। वहीं, ये कंफर्म हो चुका है कि चीनी राष्ट्रपति शी जिनपिंग और रूसी प्रेजिडेंट व्लादिमीर पुतिन बैठक में हिस्सा नहीं लेंगे। विदेश मंत्री एएस जयशंकर ने दोनों नेताओं के बारे में बड़ी बातें बोली हैं। उन्होंने कहा कि शी जिनपिंग का न आना कोई असामान्य बात नहीं है, पहले भी कई नेता शिखर सम्मेलनों में ऐसा कर चुके हैं। उधर,

- जयशंकर ने यह भी कहा कि, सबसे अहम बात यह है कि, जो कोई भी नेता दिल्ली आ रहे हैं कम से कम वे इतने सक्षम होने चाहिये कि, अपने देश की स्थिति को सही ढंग से जी-20 के मंच पर प्रस्तुत कर सकें।
- जयशंकर ने कहा, “मुझे विश्वास है कि, दिल्ली आने वाले जी-20 प्रत्येक व्यक्ति अपनी जिम्मेदारी को समझेगा...कि दुनिया के अन्य 180 देश दिशा-निर्देश तय करने के लिए उनकी ओर देख रहे हैं और वे उन्हें विफल करने का जोखिम नहीं उठा सकते।”

पुतिन की तरफ से विदेश मंत्री सर्गेई लावरोव आ रहा है, अहम बात यह है कि वह अपने देश की स्थिति को सही ढंग से पेश कर सकें। कोई फर्क नहीं पड़ता कि सम्मेलन में कौन

साक्षात्कार में कहा, जी20 सदस्यों के शेरिया या देश के प्रतिनिधि आम सहमति बनाने और नई दिल्ली में शिखर सम्मेलन में एक घोषणा पर पहुंचने के लिए बातचीत कर रहे हैं।

जयशंकर ने अपने रूसी समकक्ष सर्गेई लावरोव-जो राष्ट्रपति व्लादिमीर पुतिन के स्थान पर शिखर सम्मेलन में मारस्को की प्रतिनिधित्व करेंगे-की धमकी को भी अधिक महत्व नहीं दिया कि रूस शिखर सम्मेलन से किनारा कर देगा अगर उसे ऐसा लगे कि समिट में यूक्रेन और अन्य संकटों पर मारस्को की गलत दिशाया जाए। जयशंकर ने कहा कि समिट में आने वाला कोई भी देश का प्रतिनिधि अपनी बातचीत की स्थिति को अधिकतम करने की कोशिश करता है।

सुप्रीम कोर्ट बार-बार ई.वी.एम. की याचिकाओं की सुनवाई करने से नाराज हुआ

सुप्रीम कोर्ट ने वरिष्ठ वकील प्रशांत भूषण पर गुस्सा जाहिर करते हुये कहा कि, कोर्ट एक ही याचिका पर और कितनी बार सुनवाई करेगा


नई दिल्ली, 6 सितम्बर। सुप्रीम कोर्ट ने बुधवार को इलेक्ट्रॉनिक वोटिंग मशीनों (ईवीएम) के जरिए डाले गए सभी वोटों को वीवीपैट पेपर ट्रेल्स के साथ सत्यापित करने की याचिका पर तत्काल सुनवाई से इनकार कर दिया। कोर्ट ने कहा कि ऐसी याचिकाएं हर साल भारत के चुनाव आयोग समान मुद्दों को उठाते हुए दायर की जाती हैं। यहां तक कि भारत के चुनाव आयोग का दावा है कि जूटि को किसी भी गुंजाइश को ठीक कर दिया गया है। जस्टिस संजीव खन्ना और एसबीएन भट्टी की बेंच ने एसोसिएशन फॉर डेमोक्रेटिक रिफॉर्म (एडीआर) द्वारा दायर एक याचिका पर सुनवाई करते हुए कहा, हम इस मामले को नवंबर में सूचीबद्ध करेंगे। हम कितनी बार इस मुद्दे से निपटेंगे हैं। इस आधार पर हर साल एक नई याचिका दायर की जाती है। इसके अलावा और भी जरूरी मामले हैं। सुनवाई के दौरान एनजीओ की तरफ से पेश वकील प्रशांत भूषण ने कहा कि चूंकि चुनाव नजदीक आ रहे हैं, इसलिए इसको तत्काल आवश्यकता है। इस पर पीठ ने कहा, “प्रशांत भूषण जी, यह मुद्दा कितनी बार उठाया जाएगा? इसमें कोई शीघ्रता नहीं है। इसे उचित

- सुप्रीम कोर्ट ने बुधवार को इलेक्ट्रॉनिक वोटिंग मशीनों (ईवीएम) के जरिए डाले गए सभी वोटों को वीवीपैट पेपर ट्रेल्स के साथ सत्यापित करने की याचिका पर तत्काल सुनवाई से इनकार कर दिया।

समय पर आने दीजिए...” पीठ ने कहा, प्रशांत भूषण ने अनुरोध किया है और उन्हें प्रत्युत्तर हलफनामा दाखिल करने के लिए एक सप्ताह का समय दिया जाता है। याचिका को नवंबर में सुनवाई के लिए सूचीबद्ध करें।

एडीआर का प्रतिनिधित्व कर रहे वकील प्रशांत भूषण ने अदालत को बताया कि पांच राज्यों में विधानसभा चुनाव इस साल के अंत तक होने वाले हैं और उन्होंने जल्द तारीख की मांग की। उन्होंने कहा, इस याचिका को निरर्थक मत बनाइए। यह मुद्दा लोकतंत्र की जड़ तक जाता है। पीठ ने भूषण से कहा,

चुनाव आयोग ने एक हलफनामा दायर किया है जहां उसने कहा है कि सभी संभावित त्रुटियों को ठीक कर लिया गया है। हम उचित समय पर इस पर विचार करेंगे। यदि कोई प्रभावी आदेश पारित किया जाना है, तो यह भविष्य के चुनावों पर लागू होगा। एडीआर ने मतदाताओं की संतुष्टि के लिए संबंधित मतदाता सत्यापन योग्य पेपर ऑडिट ट्रेल (वीवीपीएटी) के साथ सभी ईवीएम वोटों के क्रॉस-सत्यापन की मांग की थी। इसका चुनाव आयोग ने विरोध किया, जिसने 124 पन्नों का एक विस्तृत हलफनामा दाखिल किया।



Remembering Our Dearest
DR. RAKESH HOOJA
A Star Forever Shining
Meenakshi Hooja (Wife),
Rima Hooja (Sister),
Rajat-Himangini
(Son & Daughter-In-Law)
Rakshat Hooja (Son)
and all Family
24/11/1950-07/09/2012
11, Unlira Bagh, Jaipur-302004 (M) 98293-21444, 94133-37959